



PARLAMENT EWROPEW

2009 - 2014

Dokument ta' sessjoni

8.3.2010

B7-0181/2010

MOZZJONI GHAL RIŻOLUZZJONI

imressqa wara l-mistoqsija b'talba għal tweġiba orali B7-0018/2010

skont l-Artikolu 115(5) tar-Regoli ta' Proċedura

dwar ir-Regolament li japplika skema ta' preferenzi tariffarji ġeneralizzati
(GSP)

Daniel Caspary, Laima Liucija Andrikienė, Georgios Papastamkos
f'isem il-Grupp PPE

Kader Arif, Véronique De Keyser
f'isem il-Grupp S&D

Niccolò Rinaldi, Metin Kazak, Marielle De Sarnez
f'isem il-Grupp ALDE

Yannick Jadot
f'isem il-Grupp Verts/ALE

Robert Sturdy
f'isem il-Grupp ECR

Riżoluzzjoni tal-Parlament Ewropew dwar ir-Regolament li japplika skema ta' Preferenzi Tariffarji Ĝeneralizzati (GSP)

Il-Parlament Ewropew,

- wara li kkunsidra l-Ftehim Ĝenerali dwar it-Tariffi u l-Kummerċ (GATT), b'mod partikolari l-'klawżola awtorizzanti' tal-1979,
 - wara li kkunsidra r-riżoluzzjoni leġiżlattiva tal-5 ta' Ĝunju 2008 dwar il-proposta għal regolament tal-Kunsill li japplika skema ta' preferenzi tariffarji ġeneralizzati għall-perjodu mill-1 ta' Jannar 2009 sal-31 ta' Dicembru 2011 (2007/0289(CNS)),
 - wara li kkunsidra r-Regolament tal-Kunsill (KE) Nru 732/2008 tat-22 ta' Lulju 2008,
 - wara li kkunsidra l-Kapitolu 1 tat-Titolu V tat-Trattat dwar l-Unjoni Ewropea (TUE),
 - wara li kkunsidra l-Artikolu 207 tat-Trattat dwar il-Funzjonament tal-Unjoni Ewropea (TFUE),
 - wara li kkunsidra l-Artikoli 115(5) u 110(2) tar-Regoli ta' Proċedura tiegħu,
- A. billi l-'klawżola awtorizzanti' hija l-baži legali tad-WTO għas-sistema ġeneralizzata ta' preferenzi (GSP),
- B. billi sa mill-1971 il-Komunità kkonċediet preferenzi kummerċjali lil pajjiżi li qed jiżviluppaw, fi ħdan l-iskema tagħha ta' preferenzi tariffarji ġeneralizzati,
- C. billi l-Parlament ġie kkonsultat dwar il-proposta tal-Kummissjoni għal Regolament tal-Kunsill dwar il-GSP għall-perjodu bejn l-1 ta' Jannar 2009 u l-31 ta' Dicembru 2011 (COM(2007)0857),
- D. billi t-Trattat ta' Lisbona daħal fis-seħħi fl-1 ta' Dicembru 2009,
- E. billi, skont il-Kapitolu 1 tat-Titolu V tat-TUE, l-azzjoni tal-UE fix-xena internazzjonali għandha tīgi ggwidata mill-prinċipji tad-demokrazija, l-istat tad-dritt u l-universalità u l-indiviziabilità tad-drittijiet tal-bniedem u l-libertajiet fundamentali, u għandha trawwem l-iżvilupp ekonomiku, soċjali u ambjentali sostenibbli fil-pajjiżi li qed jiżviluppaw, bl-ghan prinċipali li tqred il-faqar,
- F. billi, skont l-Artikolu 207 tat-TFUE, il-Parlament u l-Kunsill, li jaġixxu permezz ta' regolamenti skont il-proċedura leġiżlattiva ordinarja, għandhom jadottaw il-miżuri li jiddefinixxu l-qafas għall-implementazzjoni tal-politika kummerċjali komuni,
1. Jagħraf l-importanza tal-GSP, li tippermetti lill-pajjiżi żviluppati biex joffru trattament preferenzjali mhux reċiproku fir-rigward tal-prodotti ġejjin minn pajjiżi li qed jiżviluppaw;

2. Jinnota li l-ħolqjen tal-GSP mill-Komunità Ewoprea fl-1971 kien ġie ppreżentat bħala strument għas-sejba ta' soluzzjoni tal-iżbilanci tal-kummerċ bejn il-pajjiżi żviluppati u dawk li qed jiżviluppaw u kienet mistennija tikkontribwixxi għall-iżvilupp sostenibbli tagħhom; iqis li dan kien strument kummerċjali tal-KE u l-UE għall-assistenza tal-pajjiżi li qed jiżviluppaw billi jiġġenera dħul permezz ta' kummerċ internazzjonali, biex b'hekk jikkontribwixxi għall-iżvilupp sostenibbli u l-governanza tajba tagħhom;
3. Jinnota li r-regolament attwali tal-GSP se jiskadi fil-31 ta' Diċembru 2011; għalhekk, filwaqt li jqis iż-żmien meħtieg għall-adozzjoni ta' regolament ġdid skont il-proċedura leġiżlattiva ordinarja, jistieden lill-Kummissjoni biex tiproponi regolament tal-GSP rivedut lill-Parlament u lill-Kunsill sal-1 ta' Ĝunju 2010;
4. Iqis li l-preferenzi mogħtija taht il-GSP għandhom jiġu mmirati lejn il-pajjiżi li qed jiżviluppaw li l-iktar jeħtieguhom, sabiex il-lista ġidha tal-pajjiżi beneficiarji tkun tirrifletti s-sitwazzjoni ekonomika reali tal-pajjiżi li qed jiżviluppaw;
5. Jenfasizza li l-pajjiżi kollha li jibbenfikaw mill-iskema tal-GSP+ għandhom, skont l-Artikolu 15(1), mhux biss jirratifikaw iż-żda jimplimentaw ukoll b'mod effettiv is-27 konvenzjoni kollha tal-ILO u tan-NU elenkti fl-Anness III tar-Regolament tal-GSP;
6. Jenfasizza l-ħtiega għal iktar trasparenza u responsabbiltà demokratika għal kif jinbdew u jitwettqu l-proċessi ta' investigazzjoni; għalhekk jitlob li jkun infurmat bis-shiħ u involut adegwatament mill-Kummissjoni fid-diversi stadji tal-proċeduri tal-GSP u l-GSP+, inkluz rigward il-proposta tal-Kunsill dwar il-listi tal-pajjiżi beneficiarji;
7. Iheġġeg lill-Kummissjoni biex tippreżenta lill-Parlament Ewropew u lill-Kunsill – qabel ma r-regolament attwali ma jibqax japplika u qabel ma tibda d-diskussjoni dwar ir-regolament il-ġdid – rapport dwar l-istat ta' ratifikazzjoni u implementazzjoni tas-27 konvenzjoni minn kull pajjiż li jibbenfika mill-arrangamenti ta' incenċivi speċjali; jistieden lill-Kummissjoni biex tiddefinixxi, fir-regolament tal-GSP rivedut tagħha, l-entitajiet ta' monitoraġġ li għandhom jirrakkomandaw jekk għandhomx jittieħdu passi addizzjonali għall-implementazzjoni effettiva ta' konvenzjoni minn pajjiż speċifiku, u jiddikjara li, f'dak ir-rapport, il-Kummissjoni għandha tevalwa wkoll l-effikaċċa tal-arrangamenti ta' incenċivi speċjali fit-twettiq tal-ghan tagħhom u jirrakkomanda, fejn xieraq, ir-reviżjoni tal-Anness III;
8. Jitlob lill-Kummissjoni biex, fir-regolament tal-GSP rivedut tagħha, tiprovdni għal valutazzjoni regolari tal-konformità ta' kull pajjiż beneficiarju mal-impenji tiegħi skont il-GSP+, u b'hekk tiżgura li ma tapplika l-ebda raġuni stipulata fl-Artikolu 15(1) u (2) u l-Artikolu 16(1) u (2) għall-irtirar temporanju tal-arrangamenti preferenzjali; jitlob li r-rapport annwali jintbagħha lill-Parlament u lill-Kunsill;
9. Jistieden lill-Kummissjoni biex, qabel ma tirrevedi s-sistema, twettaq valutazzjoni tal-impatt tal-effetti tal-GSP fil-perjodu bejn l-1 ta' Jannar 2006 u l-31 ta' Diċembru 2009 u biex tevalwa kif l-ghanijet inizjali intlaħqu fir-rigward tal-indikaturi soċċoekonomiċi speċifiċi rilevanti għal kull pajjiż u, b'mod partikolari, it-tnaqqis tal-faqar; jiddikjara li, sussegwentement, l-istudju għandu jiġi ppreżentat lill-Parlament u lill-Kunsill; jiddikjara li l-proposta l-ġidha għal regolament tal-GSP rivedut għandha tqis bix-xieraq ir-riżultati tal-valutazzjoni tal-impatt;

10. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-gvernijiet u l-parlamenti tal-Istati Membri.